



संयुक्त राष्ट्रसङ्घीय विकास कार्यक्रम (यूएनडीपी)
नेपाल जलवायु परिवर्तन सहयोग कार्यक्रम (NCCSP)

लघु पुँजी अनुदान सञ्चालन सम्बन्धि कार्य विवरण (Terms of Reference / TOR)

समुदायमा आधारित संस्थाहरु मार्फत लघु पुँजीगत अनुदान (MCG) परिचालन तथा कार्यान्वयन प्रक्रिया

परियोजनाको नाम:	सिरमाधारा मुहान संरक्षण तथा खानेपानी निर्माण
परियोजना स्थल:	कमलबजार नगरपालिका, वडा नं १, अछाम
समयावधि :	डिसेम्बर २०१८ देखि मे २०१९ (६ महिना)
सम्भौताको प्रकृति:	लघु पुँजीगत अनुदान
प्रस्तावना बुझाउने अन्तिम मिति:	१० डिसेम्बर, २०१८ (२८ मंसीर, २०७५)

पेश गर्नुपर्नेकागजातहरु

- प्राविधिक प्रस्तावफर्मेट अनुसार
- आर्थिक प्रस्ताव फर्मेट अनुसार
- संस्थाको सामान्य चिनारी(गठन प्रक्रिया, उद्देश्य तथा शुरु देखि हालसम्म सम्पन्न गरिएका क्रियाकलापहरुको विवरण)
- दर्ता/नविकरण सम्बन्धित प्रमाणपत्र
- बैंक खाताको विवरण
- कार्यसमितिका पदाधिकारीहरुको नामावली
- अध्यक्ष, सचिव तथा कोषाध्यक्षको योग्यता, अनुभवसहितको व्यक्तिगत विवरण(CV)
- सम्बन्धित नगलपालिका तथा गाउँपालिकाको सिफारिस

लघु पुँजी अनुदान सञ्चालन सम्बन्धि कार्य विवरण (Terms of Reference / TOR)

पृष्ठभूमि(Background)

नेपाल सरकारको वन तथा वातावरण मन्त्रालयसंगको समन्वय एवं बेलायत सरकारको अन्तरराष्ट्रिय विकास विभाग (DFID) को आर्थिक सहयोगमा संयुक्त राष्ट्रसङ्घीय विकास कार्यक्रम(UNDP) को प्राविधिक सहयोगमा नेपाल जलवायु परिवर्तन सहयोग कार्यक्रम (NCCSP) संचालन भइरहेको छ । यस कार्यक्रमले स्थानिय तहको योजना तर्जुमा प्रक्रियामा सहयोग गरी जलवायुमैत्री विकास योजना कार्यान्वयन गर्ने तथा जलवायु परिवर्तन अनुकूलनमा स्थानिय तहको क्षमता विकास गर्ने लक्ष्य लिएको छ । स्थानिय तहको योजना तर्जुमा प्रक्रियामा सहयोग गरी वातावरण संरक्षण तथा जलवायु अनुकूलन सम्बन्धी योजना छनौटमा सहयोग गर्ने, जलवायुमैत्री भौतिक पूर्वाधार निर्माण गर्ने तथा जलवायुमैत्री विकास एवं जलवायु अनुकूलन सम्बन्धी स्थानिय तहका कर्मचारी र निर्वाचित पदाधिकारीहरुको क्षमता विकासका लागि क्रियाकलापहरु संचालन गर्ने काम यस कार्यक्रम अन्तर्गत समावेश गरिरहेको छ ।

बेलायत सरकारको अन्तरराष्ट्रिय विकास विभाग (DFID) को आर्थिक सहयोग एवं संयुक्त राष्ट्रसङ्घीय विकास कार्यक्रम(UNDP) को प्राविधिक सहयोगमा कमलबजार नगरपालिकाद्वारा संचालित कालाखोला तटबन्धन तथा वृक्षारोपणयोजना अन्तर्गत देहाय बमोजिमका कार्यहरु केन्द्रित रहनेछन :

- जलवायुजन्य जोखिमबाट उत्पन्न समुदायको सङ्कटासन्नता कम गर्ने र विकासका उपलब्धिहरुको दिगोपना सुनिश्चित गर्ने ।
- स्थानिय समुदायको सक्रिय सहभागितामा एकिकृत वातावरणीय दिगोपना एवं जीविकोपार्जन सुधारलाई प्रबर्द्धन गर्ने ।
- जलवायु मैत्री विकास योजना निर्माणको लागि एकिकृत अवधारणाको अभ्यास गर्न संस्थागत तथा सरोकारवालाहरुबीच सहकार्य गर्ने ।

सिरमाधारा मुहान संरक्षण तथा खानेपानी निर्माणयोजना कमलबजार नगरपालिका वडा नं. १को सिस्नेगडामा पर्दछ । कमलबजार नगरपालिको वडा १ मा रहेको सिरमाधाराबाट ५६ घरधुरी लाभान्वित हुनेछन् । यस क्षेत्रमा दलित र ब्राहमण गरि ५६ घरधुरी रहेका छन् जसमा दलित ४० र ब्राहमण १६ घरधुरीको बसोबास रहेको छ । यी समुदायका मानिसहरु खानेपानी लिन सिरमाधारामा पुग्ने गर्दछन् र खेतियोग्य जमीनलाई समेत पानी यस धाराबाट आपूर्ती हुने गरेकाले बेलैमा मुहान संरक्षण र त्यही धारा निर्माण नगरे मुहान सुक्न सक्ने जोखिममा रहेका छ ।

यस कार्यक्रम अन्तर्गत विभिन्न क्रियाकलापहरु लघु पुँजीगत अनुदान(Micro Capital Grant/ MCG) को प्रक्रिया मार्फत कार्यान्वयन गरिनेछ । लघु पुँजीगत अनुदान(MCG)समुदायमा आधारित संघसंस्थाहरु तथा गैर सरकारी संस्थाहरु मार्फत निम्न कार्यहरुको लागि परिचालन गरिने छन ।

- समुदायमा आधारित स्थानीय संघ संस्थहरुको संस्थागत क्षमता अभिवृद्धि सम्बन्धिकाकलापहरु,
- आयआर्जन तथा गरीबी न्युनिकरण सम्बन्धि समुदायको स्वस्फूर्त प्रयासहरु,
- वातावरण संरक्षण तथा गरीबी न्युनिकरणसंग सम्बन्धित कार्यमा सरिक समुदायमा आधारित स्थानीयसंघ संस्थहरुले सञ्चालन गरेका विभिन्न क्रियाकलापहरु ।

सिरमाधारा मुहान संरक्षण तथा खानेपानी निर्माणयोजनाको लागि कार्यक्रमसंग सम्बन्धित क्रियाशिल समुदायमा आधारित संस्थाहरुजस्तै, उपभोक्ता समिति, सामुदायिक वन उपभोक्ता समूह, समुदायमा आधारित विपद् जोखिम व्यवस्थापन समिति, महिला समूह, कृषि समिति तथा समूहहरुलाई लघु पुँजीगत अनुदान(MCG) प्रदानगर्न सकिनेछ । ती संस्थाहरु वडा पालिका तथा नगरपालिकासंग समन्वय गरी नतिजा प्राप्त गर्नको लागि कार्य गर्ने छन् । उक्त क्रियाकलापहरुमा नियमित प्राविधिक तथा

व्यवस्थापकीय सहयोगको लागि युएनडिपी मार्फत प्राविधिक कर्मचारीहरुपरिचालन गरिनेछन् । सो कर्मचारीहरुलेनगरपालिकासंग बसी निरन्तर सहकार्य र सहयोग प्रदान गर्नेछन्। युएनडिपी, नेपाल जलवायु परिवर्तन सहयोग कार्यक्रमको केन्द्रिय तथा क्षेत्रीय कार्यालयबाटनियमित अनुगमन, सुपरिवेक्षण र मार्गदर्शनले गर्दासमुदायकोसहभागिता, जवाफदेहीता रकार्यक्रमकोगुणस्तरमा बृद्धि हुनेछ ।

१. उद्देश्य र कार्यक्षेत्र (Objective and Scope)

यस कार्यको उद्देश्य तटबन्ध निर्माण एवं बृक्षारोपण (वायोइन्जिनियरिङ्ग) गरी समुदायको जलवायुजन्य जोखिम न्यूनिकरण, वातावरण संरक्षण तथासमुदायको अनुकूलन क्षमता अभिवृद्धिसँगसम्बन्धित सबै क्रियाकलापहरुको कार्यान्वयन गर्नुहो । जुनसेप्टेम्बर२०१४ मा यूएनडीपी नेपालबाट प्रकाशितलघु पुँजीगत अनुदान(गैर-कर्जा) को निर्देशिका अनुरूप अनुदानग्राही र नेपाल जलवायु परिवर्तन सहयोग कार्यक्रम, यु.एन.डि.पी. बीच भएको द्विपक्षीय सम्झौताअनुसार हुनेछ यस। अन्तर्गत खास गरी निम्न क्रियाकलापहरु सञ्चालन गरिनेछ:

१. मुहान संरक्षणको लागि तारघेरा लगाउने र धारा निर्माण गरि बृक्षारोपण गर्ने ।
२. जलवायु मैत्री विकास योजना निर्माणमा सहयोग पुऱ्याउन समुदायको क्षमता विकास गर्ने ।
३. वातावरण संरक्षणको लागि वायोइन्जिनियरिङ्गतथा साना संरचनागत उपायहरु अपनाउन समुदायहरुलाई सहयोग गर्ने ।

२. अनुदानग्राहीको जिम्मेवारीहरु (Responsibilities of MC Grantees)

अनुदानग्राहीहरुको जिम्मेवारी निम्न अनुसारको हुनेछ ।

- सम्झौता भएका प्रस्तावना तथाक्रियाकलापहरु लघु पुँजीगत अनुदानको प्रक्रियामार्फत कार्यान्वयन गर्ने।
- कार्यान्वयनको अवस्था, सेवाको गुणस्तर, बाह्य पहुँच र वित्तीय कार्यसम्पादनकाअनुदानबारेमा सम्झौता अनुरूप यूएनडीपी/नेपाल जलवायु परिवर्तन सहयोग कार्यक्रमलाई नियमित रूपमा प्रतिवेदन बुझाउने ।
- कार्यान्वयनको अवस्था, सेवाको गुणस्तर, बाह्य पहुँच र कार्यसम्पादनका लक्ष्य रपरिणामहरुका बारेमा यूएनडीपी/नेपाल जलवायु परिवर्तन सहयोग कार्यक्रममाप्रतिवेदन प्रस्तुतगर्ने र अनुदान सम्झौतामा उल्लेख गरिएको अन्य कुनै पनि आवश्यकताहरु (जस्तै: प्रगति र वित्तीय प्रतिवेदन) अभिलेखीकरण गर्ने ।
- अनुदानग्राहीहरुले अनुदानको पारदर्शिता र जवाफदेहिताको लागि सार्वजनिक सुनुवाई, सार्वजनिक लेखापरिक्षण, होर्डिङ्ग बोर्ड राख्ने जस्ता कार्य गर्ने ।
- लघु पूर्जागत अनुदानसँग सम्बन्धित अन्य कुनै पनि विषयका लागियूएनडीपी/नेपाल जलवायु परिवर्तन कार्यक्रममासम्पर्क गर्ने ।

३. विस्तृत क्रियाकलापहरु (Description of Project Activities)

समुदायको आवश्यकता तथा माग संकलनको आधारमा स्थानिय तहको योजना तर्जुमा प्रक्रियाबाट छनौट भइ आएका र नगरसभाबाट स्वीकृत भएका योजनाहरुको सामाजिक तथा प्राविधिक पूर्वसम्भाव्यता अध्ययन, विस्तृत प्राविधिक सर्वेक्षण गरी नगरकार्यपालिकाबाट स्वीकृत यस लघु पूर्जागत अनुदानअर्न्तगत देहायममा उल्लेख भए बमोजिमका क्रियाकलापहरु सञ्चालन गरिनेछन्।

३.१. मुहान संरक्षणको लागि तारबार र धारा निर्माण तथा वृक्षारोपण(बायोइन्जिनियरिङ्ग)

कमलबजार नगरपालिका वडा नं. १ स्थित सिरमाधारा मुहानमा ३ वटा स-साना कहिले नसुक्ने मुहान रहेका छन् । यस मुहानमा सानो पाइपबाट धारा गराइएको छ । यस मुहानबाट खानेपानी मात्र नभई नुहाउने, गाईभैसीलाई पानी र २४ घण्टा धारा खुल्ला राखी सिँचाई समेत स्थानियले गरिरहेका छन् । यस धाराले गर्दा प्रत्यक्ष र अप्रत्यक्ष रुपमा ५६ घरधूरीलाई फाईदा हुने गरेको छ । बाटोमा आवत जावत गर्नेले समेत यस सिरमाधाराको पानी खाने गरेको छन् । यस सिरमाधाराको मुहान संरक्षण गर्ने र स्थानियलाई त्यही २ वटा धारा निर्माण गर्ने उद्देश्यले मुहानको नजिक धारा निर्माण गर्ने र मुहान संरक्षण साथसाथै स्थानिय जातिका वृक्षारोपण पनि गर्ने यस कार्यक्रम अन्तर्गत संचालन गरिने छ । साथै योजनाको दिगोपना तथा वातावरण संरक्षणको लागि मुहान संरक्षणको लागि वृक्षारोपण/बायोइन्जिनियरिङ्ग गरिनेछ । योजना निर्माणको क्रममा जलवायु उत्थानशीलता, वातावरण संरक्षणलाई विशेष ध्यान दिइनेछ भने स्थानिय समुदायको सक्रिय सहभागितामा योजना निर्माण गरिनेछ । यीक्रियाकलापहरुबाटमूर्त प्रतिफल प्राप्त गर्नएकिकृत रुपमा कार्यान्वयन गरिने प्रस्तावनालाई प्राथमिकतादिईनेछ ।


३.२. बायोइन्जिनियरिङ्ग तथा वृक्षारोपण:

यस क्षेत्रमा मुहान संरक्षण रयोजनाको दिगोपना तथा वातावरण संरक्षणको लागि विभिन्नबायोइन्जिनियरिङ्गका कृयाकलापहरु गरिनेछ । यसका लागि छिटो हुर्कने जातका विरुवाहरु जस्तै सिमली, अम्रिसो, बास र स्थानिय रुख वृक्षारोपण गरिनेछ ।

४. समन्वय र सहकार्य (Coordination and Collaboration)

अनुदान प्राप्त गर्ने संस्थाले स्थानीय निकायहरूसँग सम्पर्क/सम्बन्ध स्थापना गर्नसहजीकरण, समन्वयतथा पैरवीगर्नेछ । कमलबजार नगरपालिका तथा नगरपालिका स्तरीय विभिन्न सरोकारवाला निकायहरूसँग नियमित रुपमा समन्वय तथा सहकार्य गर्ने छ । यसका अतिरिक्त प्रस्तावितक्रियाकलापहरुको गुणस्तर कायम गर्न र समयमै सम्पन्न भएको सुनिश्चित गर्न अनुदान प्राप्तसंस्थालेगर्ने कमलबजार नगरपालिकामा संयुक्त राष्ट्र संघीय कार्यक्रमद्वारा खटाइएका प्राविधिककर्मचारीहरुकोप्रत्यक्ष मार्गदर्शन र सहजीकरणमा त्रियाकलाप कार्यान्वयन गर्नुपर्नेछ।प्राविधिक प्रस्तावमा त्यस्ता क्रियाकलापहरुको दिगोपनाका लागिविभिन्न क्रियाकलापहरुविचको अर्त्तसम्बन्ध प्रष्ट हुनु पर्नेछ । यस परियोजनाको सफलता समुदायकोजलवायुजन्म जोखिम न्युनिकरण तथा वातावरण संरक्षणको उपलब्धिमा निर्भर हुनेछ ।

५. अनुगमन तथा रकमप्रवाह संयन्त्र (Monitoring and Budget Flow Mechanism)



६. रकम भुक्तानी प्रक्रिया (Budget Release Process)

संयुक्त राष्ट्र संघीय विकास कार्यक्रमबाट अनुदानग्राहीहरूलाई द्विपक्षीय सम्झौतामा उल्लेखित (स्वीकृत रकम) को भुक्तानी कम्तीमा तीन किस्तामा गरिनेछ। सो को लागि अनुदानग्राही संस्थाले दिइएको समयसीमा भित्र प्रस्तावित क्रियाकलापहरू सम्पन्न गरिसकेपछि आवश्यक कागजातहरू सहित रकम भुक्तानीको लागि निवेदन पेश गर्नुपर्नेछ। किस्ताको बाँडफाँड निम्न बमोजिम हुनेछ।

- पहिलो किस्ता (कुल रकमको ४०%) दुवै पक्षबाट सम्झौतामा हस्ताक्षर भई विस्तृत कार्य योजना र प्रक्रियासहितको प्रतिवेदन पेश गरेपछि।
- दोस्रो किस्ता (कुल रकमको ४०%) चौमासिक प्रतिवेदन तथा अन्य प्रतिवेदनहरू पेश गरी कम्तीमा ३०% काम सम्पन्न भएको एकै दिन भएपछि।
- तेस्रो किस्ता (बाँकी २०%) सबै क्रियाकलापहरू सम्पन्न गरेपछि र गुणस्तरीय अन्तिम प्रतिवेदन यूएनडीपीमा प्रस्तुत र स्वीकृत भए पछि।

केही असहज परिस्थितिका कारण प्रस्तावित क्रियाकलापहरू कार्यान्वयन हुन नसक्ने अवस्थामा वा कार्यान्वयन गरिएका क्रियाकलापहरूको गुणस्तरसहमत भएका शर्तहरू बमोजिम नभएको पुष्टि भएमा अनुदान ग्राहीले भुक्तानी भइसकेको रकमसमेत फिर्ता गर्नुपर्नेछ।

७. मूल्यकार्य, प्रतिवेदन तथा समयसीमाहरू (Key Deliverables and Timeline)

क्र.सं.	परिणाम/नतिजा	समयावधी	कैफियत
१	प्रारम्भिक प्रतिवेदन/विस्तृत कार्य योजना र विभिन्न पक्षहरूको योगदान	सम्झौतामा हस्ताक्षर गरेको २ हप्ता पछि पहिलो किस्ता (४०%) प्रदान गरिनेछ	लाभान्वितहरूको विस्तृत सुची र योजना गरिने क्रियाकलापका प्रकारहरूसमेत
२	मासिक प्रगति प्रतिवेदन	हरेक महिनाको अन्तिममा	मुख्य प्रगति र योजना उल्लेख गर्ने
३	मध्यावधिक प्रतिवेदन	३ महिनाको अवधि पछि दोस्रो किस्ता (४०%) प्रदान गरिनेछ	विस्तृत कार्यक्रमको प्रगति र लाभान्वितहरूको विवरण, सम्पन्न भएका क्रियाकलापहरूको प्रगति समेत
४	प्रस्तावित क्रियाकलापहरू सम्पन्न भएको बृहत प्रतिवेदन जसमा सार्वजनिक सुनुवाई तथा सार्वजनिक लेखा परिक्षणको प्रतिवेदनहरू अनुसुचीको रूपमा समावेश गरिएको।	सबै क्रियाकलापहरू सम्पन्न भएपछि अन्तिम किस्ता (२०%) प्रदान गरिनेछ	कार्यक्रम सम्पन्न प्रतिवेदन जसमा प्रस्तावित क्रियाकलापहरू, सेवाग्राहीहरू, नतिजा र उपलब्धीको साथै, सार्वजनिक सुनुवाई तथा सार्वजनिक लेखा परिक्षणको प्रतिवेदनहरू अनुसुचीको रूपमा समावेश गरिनेछ

नोट: रकम निकाशा गर्नु अगाडि यु.एन.डि.पी. द्वारा कार्य, प्रतिवेदनको गुणस्तर तथा समयसीमाको सुनिश्चितता गरिनेछ।

८. परियोजनाको समयसीमा र परियोजना स्थल (Project Period and Project sites)

प्रस्तावित परियोजनाको समयसीमा डिसेम्बर २०१८ देखि मे २०१९ सम्म ६ महिनाको हुनेछ । समुदायमा आधारित संस्थाले प्रस्तावनासंगै, यस अवधारणा पत्रमा उल्लेख भए अनुसारका क्रियाकलापहरू सञ्चालन तथा सम्पन्न गर्ने विस्तृत कार्ययोजना समेत पेश गर्नुपर्नेछ। प्रस्तावित क्रियाकलापहरू उच्च प्राविधिक मापदण्ड तथा उल्लेख गरिएको समय सीमाभित्र रहेर सम्पन्न गरिनु पर्नेछ । यस अन्तर्गत प्रस्तावित सम्पूर्ण क्रियाकलापहरू अछाम जिल्लाको कमलबजार नगरपालिका वडा नं. १ स्थित सिरमाधारामा सञ्चालन गरिनेछ।

९. अनुगमन तथा प्रतिवेदन (Monitoring and Reporting)

अनुदान प्राप्त गर्ने संस्थाले नेपाल जलवायु परिवर्तन सहयोग कार्यक्रमको पालिका स्थित कर्मचारीहरूको परामर्शमा काम गर्ने छ । यसको अतिरिक्त संस्थाले प्राविधिक कर्मचारीको मार्गनिर्देशन अनुसार कार्ययोजना बनाउनेछ । अनुदानग्राही संस्थाले नियमित रूपमा मासिक, अर्धवार्षिक तथा कार्य सम्पन्न प्रगति प्रतिवेदन बुझाउनेछ, साथै रकम निकाशा भई कार्य प्रारम्भ हुनु अगाडि विभिन्न क्रियाकलापहरू सम्बन्धि जानकारीको लागि सार्वजनिक सुनुवाई कार्यक्रम सम्पन्न भए पश्चात अन्तिम किस्ताको माग गर्नुअघि उपलब्धिहरूको जानकारीको लागि सार्वजनिक समीक्षा विभिन्न सरोकारवालाहरूको सहभागितामा सम्पन्न गरी सो को प्रतिवेदन पेश गर्नेछ । ती प्रतिवेदनहरू परियोजना सम्पन्न प्रतिवेदनमा अनुसूचीको रूपमा समावेश गरिनेछ ।

कार्यान्वयन भएका क्रियाकलापहरूको अनुगमन कमलबजार नगरपालिकाको कार्यालय, वडा कार्यालय, नेपाल जलवायु परिवर्तन सहयोग कार्यक्रमका पालिका, क्षेत्रीय तथा केन्द्रीय तहहरू लगायत यूएनडीपी नेपालको अनुगमन तथा मूल्यांकन इकाईबाट गरिनेछ । अनुदान प्राप्त गर्ने संस्थाले प्रस्तावित क्रियाकलापहरूको समयसीमा वा प्राविधिक पक्षमा कुनै फेरबदल नगरिकन सुनिश्चित गर्नेछ । कुनै असहज परिस्थितिको श्रृंजना भई कार्य सञ्चालन प्रभावित हुने अवस्थामा संस्थाले त्यस्तो परिस्थितिका बारेमा पूर्व सूचना वा जानकारी दिनुपर्नेछ । त्यस्तो अवस्थामा द्विपक्षीय समझदारीमा उपयुक्त निर्णय लिन सकिनेछ ।

१०. परियोजना छनौट तथा कार्यान्वयन प्रक्रिया (Project Selection and Implementation Process)

- परियोजना माग सम्बन्धिकार्य विवरण (Terms of Reference/ ToR) तयारी ।
- समुदायमा आधारित संस्था (सम्भावित अनुदानग्राही) हरुलाई विषयवस्तु तथा प्रक्रिया सम्बन्धि अभिमूखीकरण ।
- समुदायमा आधारित संस्थाहरूबाट कार्य विवरण बमोजिम संक्षिप्त प्राविधिक तथा आर्थिक प्रस्तावना पेशा
- समुदायमा आधारित संस्थाहरूको प्राविधिक तथा संस्थागत क्षमता मूल्यांकन ।
- पेश गरिएका प्रस्तावनाहरूको मूल्यांकन, लघु पुँजीगत अनुदान निर्देशिका अनुरूप गरी सो कोनतिजा संक्षिप्त रूपमा लघुपूँजी अनुदान समिति (MCG Committee) मा पेश ।
- लघुपूँजी अनुदान समिति (MCG Committee) द्वारा प्रस्तावनाहरूको मूल्यांकन, अन्तिम छनौट तथा कार्यान्वयन गर्ने निर्णय ।
- अनुदानग्राही तथा संयुक्त राष्ट्र सघीय विकास कार्यक्रम/नेपाल जलवायु परिवर्तन सहयोग कार्यक्रम वीच प्रस्तावित क्रियाकलापहरूको सञ्चालनको लागि द्विपक्षीय सम्झौता ।

- सम्बन्धित सरोकारवालाहरूको संयोजन तथा सहकार्यमा प्रस्तावित क्रियाकलापहरूको कार्यान्वयन, अनुगमन मूल्यांकन ।

११. लघु पुँजी अनुदानको संस्थाको क्षमता लागि मापन (Capacity Assessment Framework for MCG)

समुदायमा आधारित संस्था(अनुदानग्राही) हरूले देहाय बमोजिमकामापदण्डहरू पूरागरेको हुनुपर्नेछ।

मापनका क्षेत्रहरू	मापनको विवरण	सम्बन्धित कागजात
क. संस्थाको वैधानिकता	१. समाज कल्याण परिषद, जिल्ला प्रशासन कार्यालय, नगरपालिका, कृषि विकास कार्यालय वा अन्य निकायमा दर्ता भई विभिन्न दातृ निकायहरूबाट अनुदान प्राप्त गर्ने कानुनी हैसियत भएको स्थानीय सामुदायिक संस्था । २. नियमित रूपमा आर्थिक लेखा परिक्षण सम्पन्न गरेको तथा त्यसको प्रतिवेदन सम्बन्धित निकायमा पेश गरेको	<ul style="list-style-type: none"> ● दर्ताको प्रमाण पत्र ● संस्थाको विधान ● संस्थाको प्रोफाइल ● PANमा दर्ता भएको प्रमाण (सम्भव भएमा) ● लेखा परिक्षणको प्रतिवेदन
ख. अनुभव/ ऐतिहासिक पृष्ठभूमि	३. संस्था दर्ता गरेको साल तथा सहयोगी निकाय र ऐतिहासिक पृष्ठभूमिको विवरण ४. दर्ता पश्चात संस्थाले सम्पन्न गरेका क्रियाकलापहरूको विवरण ५. नेपालमा, जिल्ला वा सामुदाय स्तरमा साना अनुदान वा लघु पुँजीगत अनुदान परिचालन वा कार्यान्वयन गरेको अनुभव । ६. संस्थाको कार्यक्षेत्र र कार्यक्रमसंगको तारतम्यता	<ul style="list-style-type: none"> ● वार्षिक प्रतिवेदनहरू ● संस्थागत चिनारी सम्बन्धि पुस्तिका र प्रकाशनहरू
ग. वित्तीय तथा लेखा व्यवस्थापन	७. आर्थिक सम्पर्क व्यक्ति भएको ८. संस्थाले बढीमा कति रकम बराबरको कार्यक्रम सञ्चालन गरेको छ । ९. नियमित रूपमा आर्थिक लेखा परिक्षण सम्पन्न गरेको तथा त्यसको प्रतिवेदन सम्बन्धित निकायमा पेश गरेको १०. संस्थाको आर्थिक कारोवार गर्न सक्ने तथा आर्थिक प्रतिवेदन तयार गर्न सक्ने क्षमता ११. पेश्की, नगद तथा जिन्सी सम्पत्तिहरूको सुचारु रूपमा व्यवस्थापन गर्न सक्ने क्षमता १२. नगद तथा जिन्सीको परिचालन गर्ने जिम्मेवारी, प्रकृत्या तथा अनुगमन गरिने संयन्त्र ।	<ul style="list-style-type: none"> ● आर्थिक/लेखा सम्बन्धि सम्पर्क व्यक्तिको C.V. ● आर्थिक प्रतिवेदन, आय व्ययको अभिलेख ● आयकर तिरेको वा छुटको प्रमाण तथा अघिल्लो वर्षको लेखा परिक्षण प्रतिवेदन ● बैङ्क खाताको विवरण वा सामुहिक बचत पास बुक भएसो को प्रतिलिपि ।
घ. संस्थागत स्थानीय तथा बाह्य सम्बन्ध	१३. विभिन्न सरोकारवालाहरू जस्तै: सरकारी निकाय, गाउँपालिका वा नगरपालिकाका साथै यूनडीपी वा अन्य निकायहरूको सहकार्यमा काम गरेको अनुभव । १४. सदस्यतामा आधारित संस्था हो ?	<ul style="list-style-type: none"> ● स्थानीय निकाय वा अन्य दातृ निकायसंग गरेका सम्झौता पत्रहरू ● सम्बन्धित नगरपालिका वा गाउँपालिकाको सिफारिस

		<ul style="list-style-type: none"> ● सम्बन्धित प्राविधिक निकायहरू (कृषि, पशु सेवा, वन, सिंचाई, समुदायिक वन कार्यालयको प्राविधिक सहयोग र सहकार्यसम्बन्धि सिफारिस ।
ड. कार्यान्वयनको लागि प्राविधिक क्षमता	<p>१५. जलवायुजन्य जोखिम व्यवस्थापन, आय आर्जन, जीविकोपार्जन प्रवर्द्धन, वातावरणीय संरक्षण, बायो इन्जिनियरिङ्ग, क्षमता अभिवृद्धि सम्बन्धि क्रियाकलापहरू सञ्चालन गरेको अनुभव ।</p> <p>१६. यस क्षेत्रसंग सम्बन्धित सूचना संकलन गर्न सक्ने तथा उपयुक्त मानवसंसाधन र श्रोतहरू परिचालन गर्न सक्ने क्षमता</p> <p>१७. सङ्गठन तथा विपन्न घरधुरी तथा समुदायको आवश्यकता सम्बोधन गर्न सक्ने</p> <p>१८. पारदर्शी तथा प्रतिस्पर्धी तवरले सेवा तथा सामग्री खरीद गर्नसक्ने क्षमता</p>	<ul style="list-style-type: none"> ● संस्थामा रहेका प्राविधिक वा व्यवस्थापकीय मानव श्रोतहरूको विवरण (संस्थागत प्रोफाइल) ● आवश्यकता पहिचान गरिएको प्रतिवेदन वा प्राविधिक प्रस्ताव तयार गर्न भेला भएका सदस्यहरूको उपस्थिति तथा निर्णयको प्रतिलिपि ● सेवाग्राहीहरूको विवरण

१२. प्रकाशन सम्बन्धी सर्वाधिकार (Copyright of Publications and Production of Materials)

यस सम्झौता तथाकार्यदेशान्तर्गततयार गरिएका तथा छपाईएकासबै उत्पादन र प्रतिवेदनहरूको स्वामित्व संयुक्त राष्ट्र संघीय विकास कार्यक्रम(UNDP) मा हुनेछ । अनुदानग्राही संस्थालेत्यसलाई कुनै पनि किसिमलेपूर्ण वा आंशिक रूपमा प्रकाशनगर्नपाउनेअधिकार हुनेछैन । यस सम्झौता अन्तर्गतउत्पादन गरिएका कुनै पनि प्रतिवेदन/उत्पादनको मुखपृष्ठमा यू.एन.डी.पी. नेपाल र नेपाल सरकारको नामतथा लोगो(प्रतीक चिन्ह) मात्र उल्लेख हुनेछ । अनुदानग्राही संस्थाको नाम र प्रतीक चिन्ह प्रतिवेदन/प्रगति विवरणको मुखपृष्ठमा प्रकाशित गरिनेछैन । त्यस्तो कृतज्ञता कुनै पनि प्रतिवेदन/प्रगति विवरणको भित्री पृष्ठमा उल्लेख गरिनेछ ।